

पुल के ब्लॉक टूटने से लोक निर्माण विभाग उदयपुर की पोल खुली?

घटिया निर्माण सामग्री के इस्तेमाल से पांच ब्लॉक धराशायी हुए, पुल का निर्माण कार्य कुछ समय पूर्व प्रारम्भ हुआ था

डूंगरपुर, (निस)। एक ओर जहां राज्य सरकार यातायात सुगम बनाने के लिए बड़े नदी नालों पर करोड़ों रुपये खर्च कर पुलों का निर्माण करा रही है वहीं सम्बंधित विभाग व कार्यकारी एजेंसियां घटिया निर्माण करा कर राजस्व को नुकसान पहुंचाने में जुटे हुए हैं। इसी तरह का एक मामला डूंगरपुर जिले के आसपुर तहसील अंतर्गत देवला ग्राम पंचायत के संगमेश्वर महादेव मंदिर के निकट से गुजर रही संगमेश्वर नदी पर ग्रामीणों के अथक प्रयासों के बाद डूंगरपुर उदयपुर के बीच बनने वाले संगमेश्वर पुल का मामला सामने आया।

लोक निर्माण विभाग उदयपुर द्वारा कुछ समय पूर्व कार्य प्रारम्भ किया गया था और वर्तमान में कार्य प्रगति पर था। इसी बीच उदयपुर की ओर से आ रहे पुल के हिस्से के पांच ब्लॉक सोमवार प्रातः धराशायी हो गए गनीमत यह रही कि उस दौरान कोई भी मजदूर या अन्य आमजन पुल पर नहीं था अन्त्यथा जान माल का नुकसान भी हो सकता था।

- उदयपुर लोक निर्माण विभाग के एक्सईएन और पुलिस अधिकारियों से सम्पर्क करने का प्रयास किया लेकिन सम्पर्क नहीं हो पाया
- मामले में एफ.आई.आर. दर्ज नहीं हुई है
- 50 करोड़ रुपये की लागत से होना था निर्माण कार्य

सूत्रों के अनुसार उक्त पुल का निर्माण 50 करोड़ की लागत से बनाना प्रस्तावित हुआ था और इसको लेकर

विभाग द्वारा टेंडर प्रक्रिया के पश्चात बांसवाड़ा की भारतीय कंस्ट्रक्शन कम्पनी को कार्य आदेश दिया था। पुल के निर्माण कार्य को लेकर कभी भी विभागीय अधिकारियों द्वारा गुणवत्ता की जांच नहीं की गई और उसी का परिणाम रहा कि घटिया निर्माण के चलते यह पुल अपने 5 ब्लॉकों के साथ धराशायी हो गया।

घटना की जानकारी मिलते ही बड़ी संख्या में देवला व सामने स्थित ग्राम पंचायत के ग्रामीण मौके पर पहुंच गए और आक्रोश जताया। ग्रामीणों ने उक्त पुल के निर्माण में हुई निर्माण की जांच एसीबी से करने की मांग की है तथा दोषी अधिकारी व फर्म के खिलाफ कठोर कार्यवाही करने की मांग की है।

डूंगरपुर संवाददाता ने लोक निर्माण विभाग उदयपुर के एक्सईएन से सम्पर्क करने का प्रयास किया लेकिन सम्पर्क नहीं हो पाया। इस मामले में अभी तक एफआईआर भी दर्ज नहीं हुई है।



संगमेश्वर पुल का सोमवार को गिरा हिस्सा जो कि घटिया निर्माण की पोल खोल रहा है।

ट्रक व ट्रैलर में भिड़ंत के बाद लगी आग, दो जिंदा जले

जोधपुर, (कास)। निकटवर्ती जोधपुर बाइपैस रोड पर सोमवार की सुबह दो वाहनों में भिड़ंत के बाद भीषण आग लग गई। हादसे में दो लोगों की जिंदा जलने से मौत हो गई। दुर्घटना राजमार्ग संख्या 25 पर हुई। जोधपुर, बालोतरा से पहुंची दमकलों ने काफी मशकत कर आग पर काबू पाया। तब वाहनों में सवार जलकर खत्म हो गए। हादसा ट्रक और ट्रैलर के बीच हुआ है। दोपहर तक मृतकों की पहचान के प्रयास जारी थे। जोधपुर के बोराणाडा से दमकल की गाड़ियों को वहां भेजा गया।

जानकारी के अनुसार राजमार्ग संख्या 25 पर सोमवार की सुबह जोधपुर से बालोतरा की तरफ आ रहे ट्रक का टायर फटने से वह सामने से

- जोधपुर, बालोतरा से पहुंची दमकलों ने काफी मशकत कर आग पर काबू पाया
- ट्रक का टायर फटने से वह सामने से आ रहे ट्रैलर से भिड़ गया
- ट्रैलर चालक और खलासी फंस जाने से निकल नहीं पाए और जिंदा जल गए

आ रहे ट्रैलर से भिड़ गया। भिड़ंत के साथ अचानक दोनों वाहनों में आग लग

गई। कुछ मिनटों में आग ने विकराल रूप ले लिया। आस-पास के लोगों ने आग बुझाने का प्रयास किया, लेकिन आग बुझाने में विफल रहे। लोगों ने पुलिस व फायर ब्रिगेड को सूचना दी। पुलिस कुछ देर में घटना स्थल पर पहुंच गई। बताया जाता है कि हादसे के बाद ट्रक का ड्राइवर व खलासी बाहर निकल गए। मगर ट्रैलर चालक और उसका खलासी फंस गए और आग लगने से जिंदा जल गए। हालांकि घटना में कितने लोगों की मौत हुई इसकी पुष्टि दोपहर तक नहीं हो पाई। मगर दो लोगों के जिंदा जलने से मौत होना बताया जाता है। जानकारी के अनुसार ट्रक चालक के कट्टे भरे हुए था। जबकि ट्रैलर में प्लास्टिक का दाना था।

चार कॉन्स्टेबल को साप्ताहिक अवकाश

अजमेर, (कास)। पुलिसकर्मियों को साप्ताहिक अवकाश देने की योजना के तहत पहले दिन गेगल थाने के चार पुलिसकर्मियों को आज साप्ताहिक अवकाश दिए गए हैं। पहली बार पुलिस को यह सुविधा मिली है। पायलट प्रोजेक्ट के तहत जयपुर रोड स्थित गेगल थाने का चयन किया गया है। पुलिस महानिदेशक के निर्देश पर एसीपी चूनाराम जाट ने इसके लिए गेगल थानाधिकारी सुनील कुमार बेड़ा को अधिकृत किया है। बेड़ा ने बताया कि पहले दिन सोमवार को चार कॉन्स्टेबल को ऑफ दिया है। इसमें थानाधिकारी अपने थाने में उपलब्ध नफरी के अनुपात में कॉन्स्टेबल को 24 घंटे के लिए साप्ताहिक अवकाश मंजूर कर सात दिन तक योजना का पर्यवेक्षण कर रहे हैं। आने वाली समस्याओं, उनके समाधान के लिए सुझाव और प्रस्ताव एसीपी कार्यालय को भिजवाएंगे।

कोटा मंडल होकर जाने वाली ट्रेनों का मार्ग बदला

कोटा, (निस)। पूर्व रेलवे, हावड़ा मण्डल में हावड़ा-वर्धमान के मध्य चौथी लाइन कार्य के सम्बंध में बरूईपाड़ा-चंद्रनगर स्टेशन पर 28 नवम्बर से दो दिसम्बर (05 दिन) तक नॉन इंटरलॉकिंग का कार्य किया जाना है। नॉन इंटरलॉकिंग कार्य की अवधि में इस मार्ग से होकर गुजरने वाली कुछ कोटा मंडल होकर जाने वाली गाड़ियों को परिवर्तित मार्ग से चलाने का निर्णय लिया गया है।

गाड़ी संख्या 12987 सियालदह-अजमेर सुपरफास्ट, वाया परिवर्तित मार्ग- नैहती-बंडेल-वर्धमान (यह ट्रेन दिनांक 28 नवम्बर, 29 नवम्बर, 30 नवम्बर एवं 01 दिसम्बर को अपने प्रारम्भिक स्टेशन से प्रस्थान कर परिवर्तित मार्ग से होकर जाएगी।) गाड़ी संख्या 12308 बीकानेर-हावड़ा सुपरफास्ट, वाया परिवर्तित मार्ग-वर्धमान-बंडेल (यह ट्रेन 26 नवम्बर, 27 नवम्बर एवं 30 नवम्बर को अपने प्रारम्भिक स्टेशन से प्रस्थान कर परिवर्तित मार्ग से होकर जाएगी।) गाड़ी संख्या 12308 जोधपुर-हावड़ा सुपरफास्ट, वाया परिवर्तित मार्ग-वर्धमान-बंडेल (यह ट्रेन 28 नवम्बर एवं 29 नवम्बर को अपने प्रारम्भिक स्टेशन से प्रस्थान कर

परिवर्तित मार्ग से होकर जाएगी।) गाड़ी संख्या 12315 कोलकाता-उदयपुर सिटी सुपरफास्ट, वाया परिवर्तित मार्ग-नैहती-बंडेल-वर्धमान (यह ट्रेन 01 दिसम्बर को अपने प्रारम्भिक स्टेशन से प्रस्थान कर परिवर्तित मार्ग से होकर जाएगी।) गाड़ी संख्या 22308 बीकानेर-हावड़ा सुपरफास्ट, वाया परिवर्तित मार्ग-वर्धमान-बंडेल (यह ट्रेन 26 नवम्बर, 27 नवम्बर एवं 30 नवम्बर को अपने प्रारम्भिक स्टेशन से प्रस्थान कर परिवर्तित मार्ग से होकर जाएगी।) गाड़ी संख्या 12308 जोधपुर-हावड़ा सुपरफास्ट, वाया परिवर्तित मार्ग-वर्धमान-बंडेल (यह ट्रेन 28 नवम्बर एवं 29 नवम्बर को अपने प्रारम्भिक स्टेशन से प्रस्थान कर

परिवर्तित मार्ग से होकर जाएगी।) गाड़ी संख्या 12988 अजमेर-सियालदह सुपरफास्ट, वाया परिवर्तित मार्ग-वर्धमान-बंडेल-नैहती (यह ट्रेन 27 नवम्बर, 28 नवम्बर, 29 नवम्बर, 30 नवम्बर एवं 01 दिसम्बर को अपने प्रारम्भिक स्टेशन से प्रस्थान कर परिवर्तित मार्ग से होकर जाएगी।) गाड़ी संख्या 12988 बीकानेर-कोलकाता सुपरफास्ट, वाया परिवर्तित मार्ग-वर्धमान-बंडेल-नैहती (यह ट्रेन 01 दिसम्बर को अपने प्रारम्भिक स्टेशन से प्रस्थान कर परिवर्तित मार्ग से होकर जाएगी।) उपरोक्त ट्रेनों के मार्ग परिवर्तन की उचित स्थिति की जानकारी स्टेशन, रेल मदद 139 एवं ऑनलाइन प्राप्त कर यात्रा करें।

पैंथर ने गाय का शिकार किया

उदयपुर, (कास)। उदयपुर में कालाही गांव के एकलिंग विहार में सोमवार अलसुबह पैंथर ने गाय को अपना शिकार बना लिया। अलसुबह जब कुछ लोगों को गाय रंभाने की तेज आवाज सुनाई दी, तो उन्होंने घर के बाहर निकलकर देखा तो वे दंग रह गए।

प्रत्यक्षदर्शियों के अनुसार पैंथर ने गाय को बुरी तरह जकड़ा हुआ था। जिससे गाय घायल हो गई और उसकी मौके पर ही मौत हो गई। बाद में पैंथर वहां से भाग निकला। इस घटना के बाद कॉलोनी वासियों में दहशत फैल गई। घटना जिस जगह हुई, वहां चारों तरफ मकान हैं और आबादी क्षेत्र है। ग्रामीणों का कहना है कि आज मवेशियों को हमें पैंथर ने शिकार बनायाए कले को हमें भी शिकार बना सकते हैं। ग्रामीणों ने वन विभाग से पिंजरा लगाकर पैंथर को पकड़ने की मांग की है।

एसीबी डीजी का जोधपुर की जनता से जन संवाद

जोधपुर, (कास)। भ्रष्टाचार निरोधक ब्यूरो के महानिदेशक बीएल सोनी ने जोधपुर में जनसंवाद कार्यक्रम में जनता के साथ संवाद किया और भ्रष्टाचार पर किस तरह लगे लगे जा सकें उसको लेकर जनता से उनकी राय ली। उन्होंने इस अवसर पर अपना उद्घोषण भी दिया और कहा कि समाज को भ्रष्टाचार मुक्त करने के लिए समाज के प्रत्येक व्यक्ति को आगे आना होगा।

सोनी ने कहा कि हमें भ्रष्टाचार को स्वीकार करने की परंपरा को चुनौती देनी है। सरकार सरकारी कर्मचारियों को अच्युत तनखाह देती है फिर भी वह भ्रष्टाचार करते हैं। उन पर लगाया जाएगा। बीएल सोनी ने कहा कि कमाना बहुत कठिन परिश्रम के बाद होता है और उसे भ्रष्टाचारियों को क्यों दें अपने भाई बहन और परिवार के काम आने वाली रकम भ्रष्टाचारियों को नहीं देनी है। डीजी सोनी ने कहा कि भ्रष्टाचार के चलते ही हमारे देश को अच्छी प्रतिभाएं बाहर जा रही हैं। हमने भ्रष्टाचार की

- 'अपने भाई-बहन व परिवार के काम आने वाली रकम घूसखोरों को नहीं दें'

स्वीकृति दे दी है इसे चुनौती देनी है, अगर सरकारी कर्मचारी जायज काम के लिए पैसे मांगे तो उसे नहीं देने हैं। बीएल सोनी ने लोगों को 1064 और व्हाट्सएप नंबर के बारे में भी जानकारी दी और बताया कि उनकी गोपनीयता रखी जाएगी। नाम पते उजागर नहीं किए जाएंगे। आप जानकारी दें, उसके बाद एसीबी आपके द्वार आएगी। एसीबी आपके जानकारी देने दफ्तर नहीं बुलाएगी। ऑफिस के बाहर आकर आपसे बात करेंगे। एसीबी ट्रेप के अलावा आय से अधिक संपत्ति पद का दुरुपयोग जैसी कार्रवाईयों को अंजाम देती है। कार्यक्रम में मौजूद बड़ी संख्या में लोगों ने अपने विचार और अपनी पीड़ा में भी महानिदेशक को बताई।

मॉडल उत्तर कुंजियां वेबसाइट पर जारी

अजमेर, (कास)। राजस्थान लोक सेवा आयोग द्वारा प्राध्यापक (माध्यमिक शिक्षा विभाग) प्रतियोगी परीक्षा-2022 के राजनीति विज्ञान एवं लोक प्रशासन (टुप-सी) विषयों की मॉडल उत्तर कुंजियां वेबसाइट पर जारी कर दी गई हैं। आयोग द्वारा 11 अक्टूबर से 21 अक्टूबर 2022 तक इस परीक्षा का आयोजन किया गया था। आयोग सचिव एचएल अटल ने बताया कि यदि किसी भी अभ्यर्थी को इन मॉडल उत्तर कुंजियों पर कोई आपत्ति हो तो निर्धारित शुल्क के साथ 30 नवंबर से 2 दिसंबर को रात्रि 12 बजे तक अपनी आपत्ति ऑनलाइन दर्ज करवा सकता है। मॉडल प्रश्न पत्र के क्रमानुसार ही करनी होगी प्रविष्टियां - आपत्तियां आयोग की वेबसाइट पर उपलब्ध मॉडल प्रश्न पत्र के क्रमानुसार ही प्रविष्ट करनी होंगी। इस परीक्षा की मॉडल प्रश्न-पत्र आयोग की वेबसाइट पर उपलब्ध हैं। आपत्ति प्रामाणिक (स्टैंडर्ड, ऑथेंटिक) पुस्तकों के प्रमाण सहित ऑनलाइन ही प्रविष्ट करें। बांछित प्रमाण संमलन नहीं होने की स्थिति में आपत्तियों पर विचार नहीं किया जाएगा।

अवैध शराब के साथ एक तस्कर गिरफ्तार, दो फरार

हुनुमानगढ़, (निस)। अवैध शराब के खिलाफ पुलिस की कार्रवाई जारी है। पुलिस ने 3 अलग-अलग जगह कार्रवाई कर देसी शराब के 40 पब्ले और 4 लीटर हथकण्ड शराब बरामद की है। मामले में पुलिस ने एक आरोपी को गिरफ्तार किया है। वहीं 2 आरोपी अवैध शराब को छोड़कर मौके से फरार हो गए। पुलिस ने आवकारी अधिनियम के तहत मुकदमा दर्ज कर फरार आरोपियों की तलाश शुरू कर दी है।

एसएसआई विजेन्द्र सिंह ने बताया कि लखवाली पुलिस चौकी प्रभारी एसएसआई सोहनलाल सांखला के नेतृत्व में गश्त कर रही पुलिस टीम को मुखबिबर के जरिए सूचना मिली कि इन्दिरा गांधी नहर के पुल पर गुरचरण सिंह नाम का व्यक्ति प्लास्टिक के कट्टे में अवैध शराब के पब्ले लेकर खड़ा है, जो कहीं शराब बेचने की फिराक में है। सूचना पर पुलिस टीम मौके पर पहुंची, तो पुल पर खड़ा आरोपी पुलिस को देख अपने हाथ में पकड़ा

प्लास्टिक का कट्टा वहीं छोड़कर भाग गया। भागने वाले शख्स को पहचान गुरचरण सिंह पुत्र करतार सिंह बाजौर निवासी रणजीतपुर गांव के रूप में हुई। पुलिस ने प्लास्टिक के कट्टे की तलाशी ली तो उसमें देसी शराब से भरे 40 पब्ले रखे हुए थे। एसएसआई सुरेश मीणा ने बताया कि टाउन थाना के एसएसआई प्रकाश चन्द्र के नेतृत्व में गश्त कर रही पुलिस टीम सिकलीगर मोहल्ले पहुंची तो एक व्यक्ति पुलिस को देख दो लीटर हथकण्ड शराब छोड़ फरार हो गया। पुलिस ने शराब बरामद कर फरार हुए दारासिंह पुत्र हरनाम सिंह सिकलीगर निवासी सिकलीगर मोहल्ला के खिलाफ मुकदमा दर्ज कर जांच शुरू की है। एसएसआई प्रकाश चन्द्र स्वामी ने बताया कि सदर पुलिस थाना के एसएसआई लालचन्द ने गांव जंडावाली और रयान कॉलेज के पास से मोहनलाल (51) पुत्र मादुहाम कुमार निवासी वार्ड 8, गांव जंडावाली को गिरफ्तार किया है।

रिश्वत लेने के मामले में साढ़े सात साल बाद सजा सुनाई

अलवर, (निस)। हैडपंप लगाने के एवज में 11 हजार रुपए की रिश्वत लेने के मामले में अशोक कुमार गुप्ता एसीबी कोर्ट ने साढ़े 7 साल बाद 4 साल की सजा व 3.5 हजार रुपए का जुर्माना आदेश दिया है। अलवर के ब्लॉक

■ हैडपंप लगाने के लिए ली थी 11 हजार रुपए की रिश्वत

राजगढ़ में 2015 में कार्यरत रहे अशोक कुमार गुप्ता ने हैडपंप लगाने वाले ठेकेदार से भुगतान के एवज में 11 हजार रुपए मांगे थे। मांग सत्यापन के समय 5 हजार रुपए लिए। इसके बाद 6 हजार रुपए लेते हुए एसीबी ने मई 2015 में आरोपी को ट्रेप किया था। एसीबी के विशिष्ट लोक अभियोजक अशोक भारद्वाज ने बताया सर्व शिक्षा अभियान में अशोक कुमार गुप्ता को 4 वर्ष की सजा व तीस जेईएन कार्यरत थे। जिसे 6 हजार रुपए



एसीबी के विशिष्ट न्यायाधीश ने आरोपी को सजा सुनाई।

की रिश्वत लेते हुए एसीबी ने ट्रेप किया है। राजगढ़ के छोटा राजपुर बड़ा था। दोनों पक्षों को बहस सुनने के बाद विशिष्ट न्यायाधीश भ्रष्टाचार निवारण अधिनियम शिवानी सिंह ने अशोक कुमार गुप्ता को 4 वर्ष की सजा व तीस हजार रुपए के अर्थदंड से दंडित किया

है। राजगढ़ के छोटा राजपुर बड़ा निवासी ठेकेदार हरी लाल सैनी ने हैडपंप का कार्य सर्व शिक्षा अभियान के तहत लगाया था। इसके बिल पास करने के एवज में जेईएन अशोक कुमार गुप्ता ने ग्यारह हजार की रिश्वत मांगी थी।

जी-20 शेरपा बैठक: शेरपा अमिताभ कांत और विदेश मंत्रालय का दल पहुंचा उदयपुर

तैयारियों का जायजा लिया, बेहतर व्यवस्थाओं के लिए दिर्देश

उदयपुर, (कास)। लेकसिटी में 5 से 7 दिसंबर तक आयोजित होने वाली जी-20 शेरपा बैठक की तैयारियों जोरें पर हैं। जी-20 की पहली बैठक उदयपुर में होने के कारण इसकी व्यवस्थाओं का जायजा लेने के लिए भारत के शेरपा अमिताभ कांत खुद विदेश मंत्रालय के आला अधिकारियों के साथ सोमवार को उदयपुर पहुंचे और दिनभर तैयारियों का जायजा लिया।



उदयपुर में होने वाली जी-20 शेरपा बैठक के प्रस्तावित कार्यक्रम स्थलों का भारत के शेरपा अमिताभ कांत व विदेश मंत्रालय के अधिकारियों ने जायजा लिया।

की गई तैयारियों से अभिभूत दिखे। उन्होंने संभागीय आयुक्त राजेन्द्र भट्ट व जिला कलक्टर ताराचंद मीणा के प्रयासों की सराहना करते हुए कहा कि समन्वित प्रयासों से इस बैठक को

सफलताम आयोजन साबित किया जा सकेगा। शेरपा कांत ने कहा कि चूंकि जी-20 के तहत उदयपुर में यह पहली बैठक है ऐसे में सभी इस आयोजन को सर्वश्रेष्ठ आयोजन बनावें। हम विदेशी

अतिथियों की सुरक्षा, आवभगत, बैठक आयोजन, बोटस की व्यवस्था, पर्यटन स्थलों के भ्रमण आदि की बेहतर व्यवस्था करें और यह भी सुनिश्चित करें कि कोई भी आयोजन निर्धारित समय

सिवासरत है, वहां की कला-संस्कृति विदेशी मेहमानों के सम्मुख प्रस्तुत कर जनजाति संस्कृति को प्रमोट किया जा सकता है। उन्होंने कलक्टर मीणा द्वारा कोटडा के ट्राईबल्स द्वार अतिथियों के स्वागत की व्यवस्था की भी सराहा। बैठक दौरान गृह विभाग के प्रमुख सचिव आनंद कुमार, एडीजी एस

- 'शेरपा बैठक से उदयपुर व राजस्थान का नाम दुनियाभर में पहुंचाया जा सकेगा'

सीमा से एक मिनट भी लेट न हो। उन्होंने शिल्पग्राम में राजस्थान की कला-संस्कृति को झलक को प्रस्तुत करने के लिए व्यवस्थाओं के साथ डिजिटल प्रस्तुति की व्यवस्था के लिए भी कहा। उन्होंने इवेंट मैनेजमेंट कंपनियों के प्रतिनिधियों के साथ जिलाधिकारियों की बैठक को तत्काल आयोजित करने के भी निर्देश दिए।

शेरपा कांत ने कहा कि कोटडा इलाका जहां 98 प्रतिशत ट्राईबल निवासरत है, वहां की कला-संस्कृति विदेशी मेहमानों के सम्मुख प्रस्तुत कर जनजाति संस्कृति को प्रमोट किया जा सकता है। उन्होंने कलक्टर मीणा द्वारा कोटडा के ट्राईबल्स द्वार अतिथियों के स्वागत की व्यवस्था की भी सराहा। बैठक दौरान गृह विभाग के प्रमुख सचिव आनंद कुमार, एडीजी एस

संगीधर, संभागीय आयुक्त राजेन्द्र भट्ट, आईजी प्रफुल्ल कुमार, कलक्टर ताराचंद मीणा, एसपी विकास कुमार ने शेरपा बैठक के दौरान पुलिस व प्रशासनिक स्तर पर की जा रही व्यवस्थाओं पर विस्तार से जानकारी दी। संभागीय आयुक्त राजेन्द्र भट्ट ने अतिथियों के साथ सुरक्षा, चिकित्सा दलों, मोबाइल चिकित्सा यूनिट, सौदर्यीकरण कार्य, गाईड्स की व्यवस्था आदि के बारे में विस्तार से बताया। इसी प्रकार आईजी प्रफुल्ल कुमार ने श्री लेयर सिव्योरिटी, सीसीटीवी कवरेज, ट्रेफिक प्लान, वेरिफिकेशन प्रोसेस आदि के बारे में बताया। कलक्टर मीणा ने बोटस के मूवमेंट व पूर्व निर्देशित कार्यों तथा एसीबी शर्मा ने सुरक्षा व्यवस्थाओं के बारे में जानकारी दी। अधिकारियों के दल ने सिटी पैलेस, फतेहप्रकाश, शिल्पग्राम आदि का दौरा किया। इस दौरान संभागीय आयुक्त राजेन्द्र भट्ट, जिला कलक्टर ताराचंद मीणा, पश्चिमी क्षेत्र सांस्कृतिक केन्द्र की निदेशक किरण सोनी गुप्ता, पर्यटन विभाग की निदेशक डॉ. रश्मि शर्मा ने अब तक की तैयारियों एवं व्यवस्थाओं के बारे में अवगत कराया।

ओडा रेलवे ब्रिज ब्लास्ट मामले के आरोपियों को जेल भेजा

उदयपुर, (कास)। उदयपुर के ओडा रेलवे ब्रिज ब्लास्ट मामले के मुख्य आरोपी धूलचंद और प्रकाश तथा विस्फोटक सामग्री उपलब्ध कराने वाले बाप-बेटे समेत 8 आरोपियों को जेल भेज दिया गया है। सभी आरोपियों को लेकर एटीएस सोमवार को कोर्ट पहुंची, जहां पूरे मामले की सुनवाई करते हुए उन्हें जेल भेजने के आदेश हुए। इससे पहले एटीएस ने सभी आरोपियों को अलग-अलग रिमांड पर लिया था। सभी की रिमांड अवधि पूरी होने पर एटीएस के अधिकारियों द्वारा उन्हें कोर्ट में पेश किया। इस मामले में अब तक मुख्य आरोपी धूलचंद और प्रकाश पकड़े जा चुके हैं। वहीं विस्फोटक सामग्री धोल की पाटी निवासी बाप-बेटे बिहारी लाल

और अंकुश सुहालका ने उन्हें उपलब्ध करवाई थी। वहीं अन्य 4 आरोपी लाइसेंसधारी होकर मैगजीन और विस्फोटक बेचने का कार्य करते हैं। इस मामले में बीते दिनों एटीएस ने प्रताप नगर निवासी पिता लोकेश और उसके बेटे अमित के साथ से. 4 निवासी भरतराज सैन और मल्लातलाई निवासी अशोक मीणा को गिरफ्तार किया था। उल्लेखनीय है कि गत 12 नवम्बर को उदयपुर-अहमदाबाद रेलवे लाइन पर बने ओडा पुल पर आरोपियों ने ब्लास्ट की घटना को अंजाम दिया था। इससे पटरियों पर क्रेक आ गया था। आरोपियों की सावित्रा पुल को उड़ाने और रेलवे ट्रैक को बर्बाद करने की थी। धमाके से कुछ घंटे पहले ही इस ट्रैक से ट्रेन गुजरी थी।

GEETANJALI UNIVERSITY, Udaipur
(Established by Government of Rajasthan; U/S 2(f) of the UGC Act 1956).

ADMISSION NOTICE OF VACANT / RESIDUAL SEATS IN MD/MS COURSES-2022-23

Applications are invited for admissions in vacant seats of MD/MS courses at Geetanjali Medical College & Hospital (Constituent Institute of Geetanjali University), Udaipur (Raj.) from the eligible students registered in NEET-PG admission/counseling Board-2022, Rajasthan. Students may apply on plain paper writing their Name, Father's Name, Address, copy of NEET-PG admission/counseling board - 2022 registration form, State Merit, Phone No. along with copy of NEET-PG score card-2022. Application must be addressed to The Convener, PG Admission Board, Geetanjali University, Udaipur (Dean, GMCH Office) and must send it on email id counsellingmedical2022@geetanjaliuniversity.com

Last date of application is 30 Nov 2022 upto 03:00 PM. The allotment process and counseling will be held on 1st DEC 2022 at 08:00 AM at University Campus. The details of the documents and other information may be referred on University website.

Convener: PG Admission Board-2022-23, Geetanjali University, Ni-8, By-pass, Near Ekling Pura Chouraha, Marva Kheda, UDAIPUR (Raj.) 313001
Website: www.geetanjaliuniversity.com